

3. காலம் :

(அ) கலாநிதிப்பட்டம் அல்லது அதற்குச் சமமான பட்டம் : 3 வருடங்கள். எனினும் இக்காலப்பகுதி பூரணமாக ஒரே தடவையில் வழங்கப்படமாட்டாது.

(ஆ) பட்டப்பின்படிப்பு அல்லது அதற்குச் சமமான பட்டம் : 2 வருடங்கள்

4. முடிவுறுத்தல்:- உரிய அதிகாரியின் அனுமதியின்றி வகுப்புகளுக்கோ, விடுதிக்கோ வராதிருத்தல், துர்நடத்தை, வரவில் ஒழுங்கீனம், படிப்பில் முன்னேற்றம் காணாமை போன்ற காரணங்களுக்காக எந்நேரத்திலும் புலமைப்பரிசில்கள் முடிவுறுத்தப்படலாம். எந்தவொரு புலமைப்பரிசிலும் முடிவுறுத்தப்படுமிடத்து மாணவர் தமது செலவில் தாயகம் திரும்பக்கோரப்படுவர்.

5. அளிப்பு நியதிகள்:- ஒவ்வொரு புலமைப்பரிசிலும் பின்வரும் தகைமைகளைக் கொண்டிருக்கும் :-

(அ) புலமைப்பரிசில்கள் வழங்கும் நாடுகளுக்குச் செல்வதற்கும் படிப்பு முடிந்து திருப்புவதற்குமான மாணவர் சலுகை, அங்கீகரிக்கப்பட்ட பிற விமானக் கட்டணங்கள் தவிர புலமைப்பரிசில் பெற முன்னர் செய்த பயணங்களின் செலவு என்பன கொடுக்கப்படமாட்டாது.

(ஆ) சொந்தப் பராமரிப்புப்படி.

(இ) அங்கீகரிக்கப்பட்ட படிப்பு, பரீட்சைக் கட்டணங்கள் (உணவு, தங்குமிட வசதி உட்பட)

(ஈ) அனுமதிக்கப்பட்ட வைத்தியச் செலவுகள்

(உ) ஏற்புடையவிடத்து நூல்களுக்கும் கருவிகளுக்குமான ஒரு பண அளிப்பு

(ஊ) தேவைப்படும் சந்தர்ப்பங்களில் ஆராய்ச்சிகள், உபகரணங்களுக்கான கொடுப்பனவு.

6. பொதுத் தகுதித் தேவைகள் :

(அ) இலங்கைப் பிரசையாக இருத்தல் வேண்டும்.

(ஆ) 2006.10.01 ஆந் திகதிக்கு 40 வயதிற்கு குறையாது இருக்க வேண்டும். சம்பந்தப்பட்ட கற்கைத்துறைகளில் அங்கீகரிக்கப்பட்ட பல்கலைக்கழகம் ஒன்றிலிருந்து முதலாம் அல்லது இரண்டாம் வகுப்பு மேல் பிரிவில் சிறப்புப்பட்டம் பெற்றிருக்க வேண்டும்.

(இ) வைத்திய பட்டதாரி ஒருவர் இதற்கு மேலாக குறிப்பிட்ட பாடத்தில் விசேட சித்தியைப் பெற்றிருக்க வேண்டும். குறிப்பு (1)

(ஈ) அரசாங்க திணைக்களமொன்றிலோ அல்லது பல்கலைக்கழகமொன்றிலோ, அரசு கூட்டுத்தாபனமொன்றிலோ கடமைபுரிபவராக இருத்தல் வேண்டும்.- குறிப்பு (ii) உம் குறிப்பு (iii) உம்)

(உ) ஆங்கில மொழியில் சிறந்த அறிவுடையவராக இருத்தல் வேண்டும். தயவுசெய்து கீழே உள்ள 07(4) ஆம் பந்தியைப் பார்க்கவும்.

குறிப்புகள் :

(i) பட்டப்பின்படிப்பு தகைமைகள் உள்ள விண்ணப்பதாரிகள் மேலே 6 ஆம் பந்தியில் குறிப்பிட்டுள்ளபடி அதிலுள்ள தேவைகளைப் திருப்தி செய்திருக்க வேண்டும்.

(ii) தற்காலிக, அமைய அல்லது ஒப்பந்த அடிப்படையிலான நியமனம் வகிப்பவர்கள் அல்லது வேலையில்லா திருப்போரின் விண்ணப்பங்கள் ஏற்றுக்கொள்ளப்படமாட்டாது.

(iii) தகுதிகாண் நிலையிலுள்ள பட்டப்பின்படிப்புத் தகைமை ஒன்றினைப் பெற்றுக்கொண்ட ஒருவர் இப்புலமைப் பரிசிலுக்குத் தோற்றலாம். இது தொடர்பாக விண்ணப்பத்தின் 15 ஆம் கூண்டில் குறிப்பிட வேண்டும்.

7. விசேட தகைமைகள்:- ஒவ்வொரு விண்ணப்பதாரியும்:-

(1) வியாபார நிர்வாகம்/ அல்லது முகாமைத்துவம் அல்லது அதற்குச் சமமான கற்கைத் துறைகளைச் சார்ந்தோர் (GMAT) பரீட்சைக்குத் தோற்ற வேண்டும்.

(2) பொருளியல் அல்லது அதற்குச் சமமான துறைகளைச் சார்ந்தோர் (GRE) பரீட்சைக்குத் தோற்ற வேண்டும்.

- (3) மருத்துவ மற்றும் பல்வைத்திய துறைகளுக்கு மருத்துவ, பல்வைத்திய சபை என்பவற்றில் பதிவு செய்வதற்கான தகுதியைப் பெற்றிருக்க வேண்டும்.
- (4) நேர்முகப் பரீட்சையில் சித்தியடைந்தோர் பிரித்தானிய மன்றத்தினால் நடாத்தப்படும் (IELTS) பரீட்சைக்குத் தோற்றி ஆகக் குறைந்தது 65 புள்ளிகளைப் பெற்றிருக்க வேண்டும்.
- (5) கலை, இசைத்துறைகளைச் சார்ந்தோர் தமது துறை சார்ந்த படைப்புகளை (ஒலி, ஒளி நாடாக்கள்) என்பவற்றைத் தமது விண்ணப்பத்துடன் இணைக்க வேண்டும்.

8. விண்ணப்பங்கள் -

- (அ) ஒவ்வொரு விண்ணப்பப்படிவமும் கீழே காட்டப்பட்ட மாதிரி விண்ணப்பப்படிவத்திற்கமைய தயாரிக்கப்படுதல் வேண்டும்.
- (ஆ) விண்ணப்பக்கடித உறையின் இடதுபக்க மேல் முலையில் “பொதுநலவாயமைப்புப் பட்டப்பின்படிப்பு புலமைப்பரிசில்கள் - ஐக்கிய இராச்சியம் - 2006” எனத் தெளிவாக எழுத்தில் பொறிக்கப்படல் வேண்டும்.
- (இ) ஒவ்வொரு விண்ணப்பதாரியும் ஒரு விண்ணப்பப்படிவம் மட்டும் அதுவும் ஒரு கற்கை நெறிக்கு மட்டுமே சமர்ப்பிக்க வேண்டும்.
- (ஈ) ஒவ்வொரு விண்ணப்பத்துடனும் மீளளிக்கப்படாத முத்திரைக் கட்டணமாக ரூபா 10 செலுத்தப்படல் வேண்டும். விண்ணப்பப்படிவத்தில் இதற்கென ஒதுக்கப்பட்டுள்ள கூட்டில் முத்திரைகளை ஒட்டி அதன் மேல் கையொப்பமிட்டு முத்திரைகளை பெறுமதியற்றதாகக் வேண்டும்.
- (உ) பல்கலைக்கழகம் ஒன்றில் அல்லது கூட்டுத்தாபனம் ஒன்றில் கடமைபுரியும் ஊழியர் ஒருவரிடமிருந்து வரும் விண்ணப்பங்கள் பல்கலைக்கழக முதல்வர் அல்லது கூட்டுத்தாபனத் தலைவரிடமிருந்து அனுப்பப்பட்டால் அன்றி கவனிக்கப்படமாட்டாது. அவர் விண்ணப்பத்தை அனுப்புகையில் விண்ணப்பப்பத்திரத்தின் 16 ஆம் கூட்டிலுள்ள சான்றிதழை உரிய முறையில் நிரப்ப வேண்டும்.
- (ஊ) இலங்கைக் குடியரசிற்கு அல்லது கூட்டுத்தாபனம் ஒன்றில் குறிப்பிட்ட ஒரு காலத்திற்குப் பணியாற்றுவதற்கு ஒப்பந்தம் அல்லது முறி செய்துகொண்டிருக்கும் ஒருவரிடமிருந்து கிடைக்கும் விண்ணப்பங்கள் எதுவும் அத்தகைய ஒப்பந்தத்தின் அல்லது முறியின் குறித்துரைக்கப்பட்ட காலம் 2005.10.01 ஆந் திகதி முடிவுற்று, அந்த ஒப்பந்தத்தில் அல்லது முறியின் மற்றெல்லாக் கட்டுப்பாடுகளையும் முற்றாக நிறைவேற்றியிருந்தால் மட்டுமே கவனிக்கப்படும்.
- (எ) தெரிவுசெய்வதற்கு முன்னர் தரப்பட்டுள்ள எந்தக் கூற்றும் பிழையானதெனக் கண்டுபிடிக்குமிடத்து விண்ணப்பதாரி தகைமையற்றவரெனக் கருதப்படுவார். தெரிவின் பின் கண்டுபிடிக்கப்பட்டால் புலமைப்பரிசில் வாபஸ் பெறப்படும்.
- (ஏ) முடிவுத் திகதி.- விண்ணப்பங்கள் 2005 ஆம் ஆண்டு ஒந்ரோபர் மாதம் 12 ஆந் திகதி பிற்பகல் 4 மணிவரை மட்டுமே ஏற்றுக்கொள்ளப்படும்.
- (ஐ) விண்ணப்பங்கள் கீழே காணப்படும் முகவரிக்கு விண்ணப்பங்கள் ஏற்றுக்கொள்ளப்படும் கடைசித்திகதிக்கு முன்னர் கிடைக்கக்கூடியதாக அனுப்பிவைக்கப்படுதல் வேண்டும் :-

செயலாளர்,
கல்வி அமைச்சு,
உயர் கல்விப் பிரிவு,
இல. 18, வோட் பிலேஸ்,
கொழும்பு 7.

- (ஒ) உரிய முறையில் அனுப்பப்படாத, பூரணமற்ற அல்லது தாமதமாகக் கிடைக்கும் விண்ணப்பங்கள் யாவும் நிராகரிக்கப்படும்.

9. நேர்முகப் பரீட்சை.- தகுதியுடைய விண்ணப்பதாரர் ஒவ்வொருவரும் கொழும்பில், குறிப்பிட்ட நேரத்திலும் இடத்திலும் நடைபெறவுள்ள நேர்முகப் பரீட்சைக்குத் தோற்ற வேண்டும். நேர்முகப்பரீட்சையின்போது கல்விச் சான்றிதழ்கள், பிறப்புச் சான்றிதழ்கள், தேசிய அடையாள அட்டை மற்றும் விண்ணப்பத்திற்குத் துணைபுரியும் ஆவணச் சான்றிதழ்கள் என்பனவற்றின் மூலப்பிரதிகளைச் சமர்ப்பிக்க வேண்டும். நேர்முகப் பரீட்சைக்குத் தோற்றுவதற்கு ஏற்பட்ட பிரயாண அல்லது ஏனைய செலவுகளுக்கான பணம் செலுத்தப்படமாட்டாது.

10. மருத்துவப் பரிசோதனை.- தேர்ந்தெடுக்கப்பட்ட விண்ணப்பதாரி ஒவ்வொருவரும் விசேட மருத்துவ சபையினால் நடத்தப்படும் மருத்துவப் பரிசோதனைக்கு உட்படுத்தப்படுவார்.

11. புலமைப்பரிசிலுக்கு பெயர் குறித்தல்.- புலமைப்பரிசிலுக்காக இலங்கைக் குடியரசு அதிகாரிகளினால் பெயர் குறிக்கப்பட்ட பரீட்சார்த்திகள் யாவரும் ஏற்றுக்கொள்ளப்பட்டதாக கருதப்படலாகாது. பெயர் குறித்தல் தொடர்பான முழுப்பொறுப்பும் புலமைப்பரிசில்கள்

வழங்கும் நாடுகளின் அதிகாரிகளின் விருப்பப்படி நடைபெறும். பெயர் குறிக்கப்பட்ட பரீட்சார்த்திகள் பெயர் குறிக்கப்படுவதையோ, புலமைப்பரிசில்களையோ ஏற்றுக்கொள்ளாதவிடத்து எதிர்காலத்தில் அவர் எந்த ஒரு புலமைப்பரிசிலுக்கும் தகைமை அற்றவர் எனக் கொள்ளப்படுவார்.

12. **லீவு.**- புலமைப்பரிசில்களை ஏற்றுக்கொள்ளும் பொருட்டு அரசாங்க அலுவலர் ஒருவருக்கு லீவு வழங்கலானது தாபனக்கோவை ஏற்பாடுகளுக்கும் லீவிற்கும் விண்ணப்பிக்கையில் நடைமுறையில் இருக்கும் திணைக்கள விதிகளுக்கும் ஒழுங்கு விதிகளுக்கும் உட்பட்டதாகும்.

13. **ஒப்பந்தம்.**- தெரிவுசெய்யப்படும் விண்ணப்பதாரி ஒவ்வொருவரும் நாட்டைவிட்டு வெளியேறும் முன் இலங்கைக் குடியரசுடன் ஒர் ஒப்பந்தம் செய்துகொள்ள வேண்டும். அதில் பிறவற்றுடன் பின்வருவனவற்றையும் பொறுப்பேற்றல் வேண்டும்:-

(அ) குறித்த கற்கை நெறியை உண்மையாகவும் ஊக்கத்தோடும் பின்பற்றி வெற்றிகரமாகப் பூர்த்திசெய்தல் வேண்டும்.

(ஆ) கற்கைநெறியைப் பூர்த்திசெய்யுமிடத்து வேண்டப்படின் குறித்த ஒரு காலத்திற்கு இலங்கைக் குடியரசிற்கு சேவை செய்தல்.

(இ) ஒப்பந்த நியதிகள், நிபந்தனைகளுக்கு இணங்க செயற்படத் தவறுமிடத்து புலமைப்பரிசில் தொடர்பான முழுச் செலவையும் (அரசாங்க உத்தியோகத்தர் ஒருவரைப் பொருத்தமட்டில் சம்பளம், கட்டணம், படிகள் முதலியன உட்பட புலமைப்பரிசிலுக்காக இலங்கைக் குடியரசும் புலமைப்பரிசில் முகவர் நிலையமும் செய்த எல்லா செலவுகளையும்) இலங்கைக் குடியரசிற்கு மீளச் செலுத்துதல்.

14. விண்ணப்பதாரர் ஒருவரைத் தெரிவுசெய்த பின் எவ்வகையிலேனும் ஆதரவு நாடுதல் அல்லது செல்வாக்கினைப் பிரயோகிக்க முயற்சி செய்தல் அத்தகைய விண்ணப்பதாரரைத் தகுதியற்றவராக்கிவிடும்.

செயலாளர்,
கல்வி அமைச்சு.

இல. 18, வோட் பிளேஸ்,
கொழும்பு 7.

10 ரூபா பெறுமதியான
முத்திரை ஒட்டப்பட்ட கூடு

இல. :-----.
(அலுவலக உபயோகத்திற்கு மட்டும்)

மாதிரி விண்ணப்பப்படிவம்

கல்வி அமைச்சு

பொதுநலவாயவமைப்புப் பட்டப்பின்படிப்புப் புலமைப்பரிசில்கள் - ஐக்கிய இராச்சியம் - 2006

1. (அ) முதலெழுத்துக்களுடன் பெயர் (திரு./ திருமதி/ செல்வி) :-----.

(ஆ) முதலெழுத்துக்குரிய பெயர்கள் :-----.

2. முகவரி :-----.

தொலைபேசி இல. :-----.

3. பிறந்த திகதி :-

ஆண்டு :-----, மாதம் :-----, திகதி :-----.

4. 2006.10.01 ஆந் திகதிக்கு வயது :-

வருடங்கள் :-----, மாதங்கள் :-----, நாட்கள் :-----.

5. நீர் இலங்கைப் பிரசையா ? :-----.

6. விவாகம் செய்தவரா? தனியாளா? தாரமிழந்தவரா? :-----.

7. கல்விசார்/ உயர் தொழில்/ தொழில்நுட்பத் தகைமைகள் :-

பரீட்சையின் சான்றிதழின் பெயர்	வருடம்	நிறுவனப் பெயர்	பாடங்கள்	சித்தியின் தரம்

நிறுவனத்தின் பெயர்	திணைக்களம்	பதவி	திகதி